

கலைஞர்
100
1924 - 2024மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 226 - திருவள்ளூர் ஆண்டு 2055 - பங்குனி 14 - புதன்கிழமை 27 மார்ச் 2024 - கோவை ★ 12 பக்கங்கள் Established: 10.8.1942 - Volume: 82 - Issue 226: Thiruvalluvar Year - 2055 - Pangueni 14 - Wednesday 27 March 2024 - Kovai ★ 12 Pages ₹ 5.00

தமிழ்நாட்டுக்கான பேரிடர் நிவாரண நிதியைத் தர மறுக்கும்

ஒன்றிய பா.ஜ.க. அரசுக்கு எதிராக உச்சநீதிமன்றத்தில் வழக்கு!

நாங்குநேரி, மார்ச் 27-

நெல்லை மாவட்டம், நாங்குநேரியில் நேற்று முன்தினம் (25.3.2024) மாலை நடைபெற்ற தேர்தல் பரப்புரைப் பொதுக்கூட்டத்தில் கழகத் தலைவர் - முதல்வர் மு.க.ஸ்டாலின் அவர்கள் கலந்துகொண்டு, திருநெல்வேலி மக்களவைத் தொகுதி - ராபர்ட் புரூஸ், கன்னியாகுமரி மக்களவைத் தொகுதி - விஜய் வசந்த், விளவங்கோடு சட்டமன்றத் தொகுதி இடைத்தேர்தல் - தாரகை கத்பெர்ட் ஆகிய இந்தியா கூட்டணி வெற்றி வேட்பாளர்களுக்கு ஆதரவாக வாக்கு கேட்டு எழுச்சியுரை ஆற்றுகையில் "தமிழ்நாட்டுக்கான பேரிடர் நிவாரண நிதியைத் தர மறுக்கும் ஒன்றிய பா.ஜ.க. அரசுக்கு எதிராக உச்சநீதிமன்றத்தில் வழக்குத் தொடரவுள்ளோம்!" எனக் குறிப்பிட்டார்.

முதல்வர் - கழகத் தலைவர் மு.க.ஸ்டாலின் அவர்கள் ஆற்றிய உரை வருமாறு :-

கன்னியாகுமரி நாடாளுமன்றத் தொகுதியின் வேட்பாளராக இங்கு இருக்கும் தம்பி விஜய் வசந்த் பற்றி சொல்ல வேண்டும் என்றால், எனக்கு வரும் ரிப்போர்ட்களில், "கன்னியாகுமரி எம்.பி. - விஜய் மிகவும் நன்றாகச் செயல்படுகிறார். தொகுதி மக்களுக்காகக் கடுமையாக உழைக்கிறார் - என்று சொல்கிறார்கள்!

**வாரி வழங்கும் வள்ளலுணம்
கொண்ட வசந்தகுமாரின் புதல்வர்!**

அப்போது என் மனதில் என்ன தோன்று மென்றால், தம்பி விஜய் வசந்துக்கு உழைக்கச் சொல்லித் தர வேண்டுமா? யாருடைய மகன் உழைப்பால் உயர்ந்து, இங்கிருக்கும் நாங்குநேரி மக்களுக்காகச் சட்டமன்ற உறுப்பினராகப் பணியாற்றி, இதே கன்னியாகுமரி மக்களால் தங்களின் நாடாளுமன்றப் பிரதிநிதியாகத் தேர்ந்தெடுக்கப்பட்டு, தன்னுடைய வாரி வழங்கும் குணத்தால் இன்றைக்கும் நம் நெஞ்சுங்குளில் நிறைந்திருக்கும் வசந்தகுமார் அவர்களின் மகன் அல்லவா! உங்களுக்காக உழைக்க அவர் கன்னியாகுமரியில் மீண்டும் களம் காண்கிறார். கடந்த தேர்தலிலே இன்னும் அதிகமான வாக்குகள் வித்தியாசத்தில் அவரை வெற்றி பெற வைக்க வேண்டும்.

**திருச்சபை மூலம் சமூகத்
தொண்டாற்றும் ராபர்ட் புரூஸ்!**

திருநெல்வேலியில் போட்டியிடும் வழக்கறிஞர் ராபர்ட் புரூஸ் மாவட்டக் காங்கிரஸ் தலைவராக மட்டுமல்ல, பக்கத்து மாநிலங்களுக்கும் சென்று காங்கிரஸ் கட்சியை வளர்த்த பெருமைக்குரியவர். தென்னிந்தியத் திருச்சபை மூலமாகச் சமூகத் தொண்டும் ஆற்றி வருபவர். இவர்களுக்கு நீங்கள் அளிக்கும் வாக்கு என்பது உங்கள் தொகுதிக்கான எம்.பி. யைத் தேர்வு செய்வதற்காக மட்டுமல்ல.

நீங்கள் அளிக்கும் வாக்குதான் இந்தியா

**நெல்லை மாவட்டம், நாங்குநேரியில் நடைபெற்ற தேர்தல் பிரச்சாரக் கூட்டத்தில்
கழகத் தலைவர் - முதல்வர் மு.க.ஸ்டாலின் எழுச்சியுரை!**



கழகத் தலைவரும், முதலமைச்சருமான மு.க. ஸ்டாலின் அவர்கள் நேற்று முன்தினம் (25.3.2024) திருநெல்வேலி மாவட்டம், நாங்குநேரியில் நடைபெற்ற இந்தியா கூட்டணியின் மக்களவைத் தேர்தல் பிரச்சாரப் பொதுக் கூட்டத்தில் கன்னியாகுமரி நாடாளுமன்றத் தொகுதியின் வேட்பாளர் விஜய் வசந்த் அவர்களையும், திருநெல்வேலியில் போட்டியிடும் வழக்கறிஞர் ராபர்ட் புரூஸ் அவர்களையும், விளவங்கோடு சட்டமன்றத் தொகுதி இடைத்தேர்தலில் போட்டியிடும் தாரகை கத்பெர்ட் அவர்களையும் அறிமுகப்படுத்தி இந்தியா கூட்டணி வேட்பாளர்களுக்கு வாக்களிக்குமாறு கேட்டுக் கொண்டு உரையாற்றினார். இக்கூட்டத்தில் அமைச்சர் பெருமக்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, மனோ தங்கராஜ், தமிழ்நாடு சிறுபான்மையினர் நல ஆணையத் தலைவர் பீட்டர் அல்போன்ஸ், நாடாளுமன்ற உறுப்பினர் ஞானதிரவியம், சட்டமன்ற உறுப்பினர்கள் அப்துல் வகாப், ரூபி மனோகரன், பிரின்ஸ், ராஜேஷ் குமார், மாவட்ட கழகச் செயலாளர்கள் ஆஷுடையப்பன், மைதீன்கான், மகேஷ், ஜெயபாலன் மற்றும் இந்தியா கூட்டணி நிர்வாகிகள் உடன் உள்ளனர்.

வின் அடுத்த பிரதமராக ஒரு ஜனநாயகவாதி வருவதை உறுதிசெய்யப் போகிறது! உங்கள் வாக்குதான் மனிதநேயமிகக் ஒருவரைப் பிரதமர் பொறுப்பில் உட்கார வைக்கப் போகிறது!

தமிழ்நாட்டை மதிக்கும், தமிழர்களை வெறுக்காத ஒருவர் பிரதமர் ஆக வேண்டும் என்றால், அது உங்கள் 'கை'யில்தான் இருக்கிறது. அதற்கு, பிரதமர் நரேந்திர மோடியைத் தோற்கடித்தாக வேண்டும். மீண்டும் மோடி ஆட்சிக்கு வந்தால், அமைதியான இந்தியா - அமெரிக்கா இந்ந்தியாவாக மாறிவிடும்.

அதற்கு சமீபத்திய உதாரணம், மணிப்பூர் மாநிலத்தில் நடந்த கலவரம். அந்த மாநில மக்கள், என்னென்ன கஷ்டப்பட்டார்கள்! சொந்த நாட்டிலேயே அகதிகள் மாத்திரம் வாழ்ந்தார்கள்! நம்முடைய எம்.பி.-க்கள் குழு சென்று பார்த்த போது, தாய்மார்கள் கதறினார்களே அதை

**தமிழ்நாட்டுக்கு என்று ஒரு
திரிபுப்த் திட்டத்தின்
பெயரைக்கூடச் சொல்ல முடியா
மல், பத்தாண்டுகளாக எதைச்
சாதித்தீர்கள்? ஆனால், எங்கள்
வாரிப் பணத்தில் ஒரு ரூபாய்
கொடுத்தால் 29 பைசாதான்
திரும்பி வருகிறது! அதைக்
கேட்கிறோமே, அதற்காவது
பதில் வைத்திருக்கிறீர்களா?
இல்லை அதற்கும் வாயாலே வடை
சுடுவீர்களா?**

யெல்லாம் மறக்க முடியுமா?

அதனால்தான் அழுத்தம் திருத்தமாகச் சொல்கிறேன், பா.ஜ.க. மீண்டும் ஆட்சிக்கு வந்தால் - ஒருதாய் மக்களாக ஒற்றுமையாக

வாழும் இந்தியாவை, வெறுப்பு விதைகளைத் தூவி நாசம் செய்துவிடுவார்கள்! அதை மனதில் வைத்து, அமைதியான - வளர்ச்சியை நோக்கிய இந்தியாவுக்காக நீங்கள் வாக்களிக்க வேண்டும் என்று கேட்கத்தான் நான் வந்திருக்கிறேன்.

இரண்டு இயற்கைப் பேரிடர்கள்!

ஒரு பைசா கூட தராத பிரதமர்!

சில நாட்களுக்கு முன்னால், குமரிக்கும் - திருநெல்வேலிக்கும் பிரதமர் நரேந்திர மோடி வந்திருந்தார். தேர்தல் வந்துவிட்டது என்று இப்போது அடிக்கடி வரும் பிரதமர் மோடி அவர்களே

வெள்ளம் வந்தபோது எங்கு இருந்தீர்கள் இரண்டு இயற்கைப் பேரிடர்! அடுத்தடுத்து தமிழ்நாட்டின் வட மாவட்டங்களையும் - தென்

மாவட்டங்களையும் தாக்கியது. பிரதமர் மோடி அவர்களே ஒரு பைசாவாவது கொடுத்தீர்களா? இல்லையே! நிதிதான் தரவில்லை ஓட்டு கேட்டு வந்தபோது மக்களுக்கு ஆறுதல் வார்த்தையாவது கூறினீர்களா? ஒன்றிய அரசிடமிருந்து நிதி வரவில்லை என்றாலும், மக்களுக்குச் செய்ய வேண்டியதை - தர வேண்டியதை - உதவ வேண்டியதை - உடனடியாக கொடுக்க வேண்டும் என்று நாங்கள் செயல்பட்டோம்.

அமைச்சர்கள் குழு ஒட்டோடி வந்து

ஆறுதல் கூறி - நிவாரணம் வழங்கியது!

அமைச்சர் பெருமக்கள் - கே.என்.நேரு, ஐ.பெரியசாமி, எ.வ.வேலு, கே.கே.எஸ்.எஸ்.ஆர்., தங்கம் தென்னரசு, ராஜகண்ணப்பன்,

தொடர்ச்சி 3 ஆம் பக்கம்

டெல்லி பல்கலைக்கழக மாணவர் சங்கத் தேர்தலில் இடது முன்னணியினர் பெற்ற வெற்றி

பாசிச சக்திகளின் வீழ்ச்சிக்கு கட்டியம் கூறுவதாகும்!

சென்னை, மார்ச் 27-

டெல்லி ஜவஹர்லால் நேரு பல்கலைக் கழக மாணவர் சங்கத் தேர்தலில் இடது முன்னணியினர் பெற்ற வெற்றி. பாசிச சக்திகளின் வெற்றிக்கு கட்டியம் கூறுவதாக உள்ளது என்று முதல்வர் மு.க.ஸ்டாலின் அவர்கள் குறிப்பிட்டுள்ளார்.

இதுகுறித்து திராவிட முன்னேற்றக் கழகத் தலைவர் - முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

டெல்லி ஜவகர்லால் நேரு பல்கலைக்கழக மாணவர் சங்கத் தேர்தலில்

முதல்வர் மு.க.ஸ்டாலின் பதிவு!

மாவட்டம் வெற்றியைப் பெற்றுள்ள இடது முன்னணியினருக்கு எனது வாழ்த்துகள்.

ஏ.பி.வி.பி அமைப்பினரின் வன்முறை வழிமுறைகளும், கடைசி நிமிடத்தில் இடது வேட்பாளர் ஸ்வாதி சிங் அவர்களின் வேட்புமனுவலுமே நிராகரித்ததும் அவர்களின் தோல்வி பயத்தை அம்பலப்படுத்திவிட்டது. இத்தனை வெட்கக்கேடான செயல்களில் அவர்கள் ஈடுபட்டாலும், JNU மாணவர்கள் தங்களது முற்போக்கு செறிந்த

வலதுசாரி பாசிச சக்திகளின் வீழ்ச்சிக்குக் கட்டியம் கூறுவதாக இந்த வெற்றி அமைந்துள்ளது. வரும் 2024 நாடாளுமன்றத் தேர்தலில் இந்திய மக்கள் ஒன்றுசேர்ந்து பா.ஜ.க.வை வீழ்த்துவார்கள்!

இவ்வாறு முதல்வர் மு.க.ஸ்டாலின் அவர்கள் தனது சமூக வலைதளப் பதிவில் குறிப்பிட்டுள்ளார்.

நாடாளுமன்றத் தேர்தல் - கழகத் தலைவர்

முதல்வர் மு.க.ஸ்டாலின் இன்றைய பிரச்சாரம்!



2024 ஏப்ரல் 19 அன்று நடைபெற உள்ள நாடாளுமன்றத் தேர்தலையொட்டி, தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் 'இந்தியா' கூட்டணி வேட்பாளர்களை ஆதரித்து தேர்தல் பிரச்சாரம் செய்து வாக்குச் சேகரித்து வருகிறார். கழகத் தலைவர் அவர்கள் மேற்கொள்ளும் இன்றைய தேர்தல் பிரச்சாரப் பயண விவரம் :-

தேதி**27.03.2024 (புதன்கிழமை)****நாடாளுமன்ற தொகுதி****- தென்காசி,
விருதுநகர்.**